



Il-Minuti tas-sitta u ghoxrin laqgħa tal-Kunsill Lokali San Lawrenz li nżammet nhar l-Tnejn 11 ta' Mejju 2009 fil-5:30 ta' wara nofsinhar fl-Uffiċċju tal-Kunsill Lokali San Lawrenz .

Preżenti:

*Sindku:* Noel Formosa

*Viċi-Sindku:* Anthony Formosa

*Membri:* Luigia Grima  
John Mercieca  
Joseph Sultana

*Segretarju Eżekuttiv:* Lucienne Haber

1.0 Il-laqgħa nbdiet b'talba u giet preseduta mis-Sindku.

2.0 Inqraw il-minuti u ġew approvati.

### **3.0 Devoluzzjoni ta' post fi Triq it-Torri/Uffiċċju tal-Kunsill**

3.1 Is-Sindku rrefera għal htieġa ta' 'uffiċċini' godda għal Kunsill. Huwa semma li kkunatja lil Familja ta' Grazzja Grima (tal-Kajman) jekk iridux jikru jew ibieghu l-post iżda dawn irrifjutaw. Huwa semma li l-post li nbena minn Clement Cauchi viċin il-pjazza jinsab għal bejgħ. Wara li ġie kkuntatjat huwa talab is-somma ta' madwaral €100,000 ġebel u saqaf. Il-Kunsilliera qablu li dan huwa addatat għall-uffiżini tal-Kunsill peress li huwa ground floor u b'hekk huwa aċċessibli. Il-Kunsill qabel li għandna nitolbu lid-Dipartiment japprova l-fatt li l-Kunsill irid jissellef mill-bank.

3.2 Sadanittant il-Kunsill qabel ukoll li għandu jibqa għaddej bil-proċess ta' devallozzjoni tal-post tal-Gvern fi Triq it-Torri.

### **4.0 Żvilupp dwar il-proġett tas-Solar Heaters**

4.1 B'referenza għal-laqgħa man-nies dwar is-solar heaters, is-Sindku semma li l-laqgħa kienet importanti u utli ħafna. Huwa semma li wara l-laqgħa kellna nirrepetu ħafna mill-applikazzjoniet peress li kienu ħafna li bidlu l-mudell. Huwa semma li kull minn applika qed jirċievi l-konferma mingħand l-MRA li ser jieħu

l-grant massima ta' €460. Is-Sindku semma li kienhemm x'uhud li kellhom xi problemi tekniċi mal-WSC u bġatulhom biex jirregolarizzaw ruhhom qabel jipproċedu bl-applikazzjoni tagħhom. Is-Sindku semma li l-pass li jmiss issa huwa li nibdew nirċievu d-depożitu fuq dawn is-solar heater biex jibda jsir id-deliveries tagħhom u eventwalment tibda l-installazzjoni tagħhom.

## **5.0 Konferenza f'Malta: Zooming and Sustainability**

- 5.1 Il-kunsillier John Mercieca ġibed l-attenzjoni li fl-opinjoni tiegħu r-reġistrazzjoni għall-konferenza taz-Zooming on Sustainability ma saritx sew. Huwa semma li qatt ma qal li mhux ser jattendi. Is-Segretarja semmiet u hekk ukoll ikkonfermaw il-kunsilliera li x'hin talbet minn ser jattendi għax jinhtieg li jkun hemm hames rappreżentanti, is-Sindku, il-Viċi Sindku, il-kunsilliera Luigia Grima u l-kunsillier Joseph Sutana kkonfermaw li ser jattendu filwaqt li l-kunsillier John Mercieca stqarr li ma jafx jekk ikunx jista jattendi. Għalhekk peress li l-applikazzjoni kienet tagħlaq fi ftit jiem is-segretarja rreġistrat dawn l-erba kunsilliera u lilha nnifisha biex tipparteċipa għal din il-konferenza. Is-Segretarja semmiet li meta s-Sur Mercieca ġie jikkuntatja biex jgħidilha li jixtieq jattendi hija bġatet email lil MEUSAC u dawn bġatu lura li issa l-lista hija lesta u ma nistgħu nżidu lil hadd aktar. Hawnhekk hija reġghet talbithom biex tibgħat is-Sur Mercieca jirrapreżenta lil Kunsill minflok xi kunsillier ieħor iżda dawn ma aċċettawx it-talba tagħna.

## **6.0 Konferenza f'Colle Umberto fl-okkazzjoni tal-25 Anniversarju tal-Gemellagg ma' La Ballme de Sillingy**

- 6.1 Is-Sindku rrefera għall-konferenza ffinanzjata mill-Unjoni Ewropea li l-hbieb gemellati magħna ta' Colle Umberto ser izommu bejn il-25 u t-30 ta' Mejju fl-okkazzjoni tal-25 Anniversarju tal-gemellagg tagħhom ma La Ballme de Sillingy. Huma stiednu delegazzjoni minn tagħna li għandha tkun komposta bejn 5 u 6 membri biex jirrapreżentaw lil Kunsill f'Colle Umberto għal din il-konferenza. Huma talbuna nħallsu biss l-vjaġġ ta' l-ajru. Il-Kunsilliera u l-membri tal-komitat tal-gemellagg kollha ġew offruti din il-possibilita' u l-membri li kkonfermaw il-parteċipazzjoni tagħhom kienu l-Viċi Sindku Anthony Formosa, l-kunsillier Joe Sultana u l-Kunsilliera Luigia Grima f'isem il-Kunsill filwaqt li Marcelline Formosa f'isem il-Komitat tal-Gemellagg. Is-Sindku Noel Formosa talab li jiġi skużat minhabba xogħol urġenti f' Malta fl-istess ġranet u talab lil Viċi Sindku biex jirrapreżentah. Sar qbil li Marcelline Formosa għandha tagħmel il-preżentazzjoni ta' San Lawrenz fil-Konferenza filwaqt li l-Viċi Sindku għandu jwassal id-diskors tal-okkazzjoni li ser jibgħat is-Sindku.

## **7.0 Approvazzjoni tal-proġett tar-restawr tal-faċċata tal-knisja**

- 7.1 Is-Sindku ghadha l-aħbar sabiha lill-shabu l-kunsilliera, dik li l-applikazzjoni tar-restawr tal-faċċata tal-knisja giet aċċettata. L-ammont miksub għal dawn ix-xogħlijiet huwa ta' €442,514.50. Huwa spejga kif din l-aħbar igorr magħha hafna xogħol, sagriffiċċju u responsabilita. Huwa semma li ser ikun hemm Bord responsabli min dawn ix-xogħolijiet li kif titlob il-ligi s-Sindku u s-Segretarja li huma legalment responsabbli mill-Kunsill ser jirrapreżentaw lill-Kunsill fih. Il-Kunsill qabel li biex jgħin f'dan ir-rigward għandu apparti l-assistenza tas-Segretarja għandu jhallas l-ispejjes tal-perit u konsulenza.

## **8.0 Aktar applikazzjonijiet għall-proġetti tal-Unjoni Ewropea**

- 8.1 Is-Sindku semma li fil-preżent l-amministrazzjoni tal-Kunsill tinsab impenjata bil-kbir fil-preparazzjoni ta' applikazzjoni tal-proġett tal-Unjoni Ewropea taħt il-Rural Funds 313 u 323. L-applikazzjoni ser tkun tinkludi l-proġett tal-pjazza, embellishment tal-isqaqien u studju dwar kif l-area ta' Karruzzini tista' tiġi trasformata f'park għall-familja. Il-Kunsill approva li għandu jtkompla l-proċess ta' din l-applikazzjoni għax dawn huma nnizjattivi ta' min jinkoraġġihom.
- 8.2 Is-Sindku rrefera wkoll għall-applikazzjoni tas-Citizens Meetings li ukoll ser tagħlaq fl-aħħar ta' Mejju. Huwa semma li taħt din l-applikazzjoni ser tiddaħal l-attivitá li għandha ssir f'Ottubru u l-1 ta' Novembru. Il-Kunsill iddiskuta l-attivitá u sar qbil li jekk ikun il-maltemp għandna naħsbu għal tinda kbira.

## **9.0 Harga għall-Anzjani**

- 9.1 Is-Sindku semma li wasal iż-żmien li norganizzaw hargha oħra għall-anzjani. Huwa semma li jipproponi li jekk jista' jkun ssir xi darba l-gimgha biex il-grupp jiġi akkumpanjat mill-kunsilliera Luġia Grima peress li bhalissa fl-uffiċċju mpenjati hafna u huwa mpossibli li l-iskrivana takkumpanja l-grupp hi. Il-kunsillier John Mercieca u l-viċi Sindku offrew li jekk ikun hemm bżonn jistgħu jmorru magħhom huma wkoll.

## **10.0 40 sena Football f'San Lawrenz**

- 10.1 Is-Sindku rrefera għall 40 anniversarju li ser jiċċelebra t-tim tal-Football f'San Lawrenz. Huwa semma li għal din l-okkazzjoni rnexxielu jikseb sponsor ta' basktijiet għall-pleyers kollha tat-tim.

## **11.0 Kuntratt ġdid tal-knis**

- 11.1.1 Is-Sindku propona li wara studji u diskussjonijiet li saru anke mal-Kumitat tal-FC għandna nitterminaw l-kuntratt tal-knis minn mal-FC b'effett mill-1 ta' Lulju biex niffrankaw il-flus. Il-knis jista jagħmlu l-haddiem Joe Cauchi.
- 11.2 Pero f'dan ir-rigward is-Sindku ppropona li għandna nkomplu nsosstnu lit-tim tal-F.C. għaliex jemmen li x-xogħol li qed jagħmlu huma fost it-tfal u ż-żgħażaġh tagħna għandu jiġi rikonoxxut speċjalment minn Kunsill Lokali. Għalhekk is-Sindku ppropona li nistghu nitolbuhom xi servizz u fl-istess hin ikunu qed ngħinuhom. Sar qbil li għandna nagħtu €1600 fis-sena li tagħhom ikunu reponsabbli wkoll mit-tindif tal-ġimgha tal-festa u l-organizzazzjoni ta' Sports Day annwali.

## **12.0 Korsijiet edukattivi**

- 12.1 Sar qbil li għax-xhur tas-sajf għandhom bhas-snin ta' qabel jiġu organizzati korsijiet edukattivi bħalma huma tal-art attack, żfin u reading session.

## **13.0 Materji ohra**

- 13.1 Is-Sindku rrefera għall-applikazzjoni li kienet saret dwar l-organizzazzjoni ta' attivitajiet sportivi. Is-Sindku semma li għall-applikazzjoni tagħna ġew konfermati li ser jingħatawlna €400 filwaqt li tħala Kunsill irridu noħorgu daqshekk ieħor. Is-Sindku ssugerixxa li f'dan ir-rigward ma jhossx li għandna nipparteċipaw f'din l-iskema għax ma tidhirx li hi worthed għal Kunsill tagħna. Il-Kunsill qabel ma dan.
- 13.2 Is-Sindku rrefera għat-tisqija tax-xtieli tar-roundabouts. Huwa semma li l-Kunsill xtara tank u qegħdin imorru jsaqqu huma. Il-Kunsillier John Mercieca ssugerixxa li lix-xtieli għandu jinxtralhom xi tip ta' sustanza.
- 13.3 Is-Sindku rrefera għal htieġa ta' tip ta' bus shelter fil-pjazza. Huwa semma li wara li tkellem mal-pulizija peress li nbidel is-suppretendent, jidhru li ma jafu bl-ebda ftehim u xorta jidher li mhix deċizzjoni Prattika. Sar qbil li għalhekk attwalment l-aħjar soluzzjoni hi li ssir tinda quddiem il-Club tac-Centru. Hawnhekk il-kunsillier John Mercieca ssugerixxa li l-haddiema jew tal-football għandhom jifthu -Centru biex f'każ ta' xita t-tfal ikollhom fejn jistkennu. Hawnhekk deher li ma kienx hemm qbil dwar din il-proposta u ġie deċiż li għandna naraw niddubbawx tinda minghand xi sponsor jew inkella niġbru xi stimi biex sa l-aħħar tas-sajf din titwagħhal.
- 13.4 Is-Sindku rrefera wkoll għal promozzjoni dwar il-kampanja favur it-Tieqa tad-Dwejra biex tiġi klassifikata bħala wahda mis-7 Natures of Wonder. Huwa

semma li qed issir kampanja anke billi sar reklam fuq il-ktieb tal-fiera, intervisti fuq ir-radios u fuq l-internet anke internazzjonali . Il-kunsillier John Mercieca propona li bhala kunsilliera ghandha mmorru personalment fi skejjel f'Malta u Ghawdex biex inqajmu promozzjoni, Is-Sindku informa li l- kuntatti mal-iskejjel diga qed isiru u fil-fatt beda proġett mal-iskola tal-Konservatorju tal-Isqof fejn l-istudenti qed iqassmu biljett biex iheġġu lill-pubbliku biex jivvota, dan il-proġett ser ikompli ma skejjel ohra.

- 13.5 Il-kunsillier Joe Sultana staqsa dwar jekk hux qed isir xi nfurzar dwar is-sajd bin-nases fid-Dwejra. Is-Sindku rrefera għall-ittra li huwa bghat lill-pulizija u kopja tagħha lill-MEPA. Huwa semma li fil-fatt il-MEPA diga ċemplu fuqha.
- 13.6 Il-Kunsillier John Mercieca ressaq id-domanda jekk jistax individwu b'diżabilta minn Kerċem jikkwallifika taht l-iskema tal-Kunsill għall-offerta tas-Solar Heaters. Il-Kunsill qabel li minhabba li kien hemm talbiet ohra simili minn nies ohra li mhumniex minn San Lawrenz, l-ahjar haga li nagħmlu huwa li ngħaddulhom id-dettalji ta' Falmalco Group u jikuntatjawhom huma personalment. Is-Sindku semma' li dan qed isir fir-rigward li kuntrattur Ghawdxi għamel rapport mal-Assocjazzjoni tal-Kunsilli Lokali kontra tiegħu ghax qal li ser inkissru s-suq Ghawdxi. Is-Sindku nforma li minn nahha ta' l-AKL sab sapport kbir u din il-persuna giet infurmata li dak li qed jagħmel il-Kunsill ta' San Lawrenz huwa ta' min ifahhru.
- 13.7 Is-Sindku semma li l-Ministru George Pullicino kkuntatjah u proponielu sabiex f'Awissu tigi organizzata f'San Lawrenz il-Festa tat-Tadam. Huwa qed jitlob l-opinjoni tal-Kunsill dwar din l-attivita. Il-Kunsill qabel li ma għandniex nirrifjutaw opportunita bhal din. Sar qbil li għandna nitolbuhom laqgħa biex naraw xi preparamenti jehtieg li jsiru u nipproċedu fuqhom.
- 13.8 Giet trattata l-ittra minghand agenzija tal-iffilmjar dwar il-htiega ta' filming fid-Dwejra. Mill-kontenut ta' l-ittra jidher li l-film ser ikun fuq skala zghira. Il-Kunsill qabel li f'dan ir-rigward għandna nohorgu l-istess kundizzjonijiet li bghatna għall-kumpaniji ohra qabel.
- 13.9 Giet trattata korrispondenza minghand il-kelliem laburista Stephen Buontempo. Sar qbil li għandna nibghatu r-rapport tar-riforma li għaddejna lis-Segretarju Parlamentari Chris Said fil-laqgħa li kellna miegħu.
- 13.10 Giet trattata l-ittra minghand is-Sur Michael Fava ta' Triq il-Ġebbla tal-General, fejn ilmenta dwar il-htiega ta' Bus Shelter fil-pjazza. Il-Kunsill qabel li għandha ssir tinda maċ-Ċentru Parrokjali. Il-Kunsill qabel li għandna nistharrġu l-possibilita li anke niksibu sponsor għaliha. Il-Kunsillier John Mercieca reġa propona l-haddiema tal-Kunsill jifthu huma ċ-Ċentru biex it-tfal ikollhom fejn

jistkennu. Is-Sindku qal li din ma hix soluzzjoni ghaliex dan ghandu jkun fuq bażi regolari u ma nistghux nintrigaw lil haddiema b'responsibilta taċ-Ċentru Parrokjali. Għalhekk ikun qabel li temporanjament l-aħjar kif gie deċiż qabel is-soluzzjoni hija li qabel ix-xitwa tigi nstallata din it-tinda.

13.11 Il-kunsillier John Mercieca propona li titnehha Bus Stop minn hdejn ta' Pawluzzu peress li fin-nahha l-oħra tat-triq tinsab Bus Stop oħra. Sar qbil li għandna niktbu lil-ADT dwar dan.

13.12 Il-Viċi Sindku rrimarka li ma għandniex nonfqu flus aktar f'tabelli fid-Dwejra għax kollha qed jispiċċaw vittma tal-vandalizmu.

Il-laqgħa ntemmet fis-7:30 ta' filgħaxija.

**Noel Formosa  
Sindku**

**Lucienne Haber  
Segretarju Ezekuttiv**